

Билбейм кайдан жаралгансың сен мага,  
Маңдайыма бүткөн окшоп бакыттай.  
Сени сүйдүм, буйрук алып тагдырдан,  
Башкалардын миңи сага татыбай!  
Же болбосо сен жаралып мен үчүн,  
Төрөлгөндө мендик болуп төрөлдүң.  
А болбосо айтчы, жаным, эмне үчүн,  
Зарлап тапкан перзентимдей көрүндүң?  
Уктаганда сенин уйкуң менде бар,  
Ойлорум да ойлоруңа киришкен.  
Мен сүйлөсөм сенин үнүң үнүмдө,  
Мен көрүүгө сенин көзүң керектей.  
Сен экөөбүз эки сандай барабар,  
Сен экөөбүз эки суудай бириккен.  
Биз экөөбүз эки күчпүз барабар...